

Врз основа на член 22 став 1 точка 4 од Законот за локална самоуправа ("Службен весник на РМ" бр.05/02г.), и член 14 став 1 точка 4 од Статутот на општина Гевгелија ("Службен гласник на општина Гевгелија" бр.25/06 и 08/10г.), Советот на општина Гевгелија, на 49-тата седница одржана на 15.07.2016 година, донесе

ОДЛУКА

За утврдување локација за изградба на мини-депонија од времен карактер за комунален отпад во општина Гевгелија

Член 1

Со оваа Одлука се утврдува локацијата за изградба на мини-депонија од времен карактер за собирање комунален отпад во општина Гевгелија, како и начинот за нејзиното користење.

Член 2

Времената депонија ќе биде сместена на КП бр.117 КО Ново Конско, во м.в. "Караорман", катастарска култура–пасиште, сопственост на Република Македонија, со вкупна површина од 938.784 м2, запишана во имотен лист бр.53 КО Ново Конско, издаден од Агенција за катастар за недвижности – Гевгелија.

Времената депонија ќе зафаќа дел од вкупната површина на наведената КП, односно површина од 20.000 м2.

Член 3

На времената депонија ќе се депонира комунален отпад од општина Гевгелија, што го создаваат физички и правни лица.

Член 4

Постапката за изработка на проектот и изборот на изведувачот ќе биде организирана од Канцеларијата за Програмата за развој на ОН (УНДП) во Република Македонија.

Член 5

Времената депонија ќе биде во функција се до изградбата и функционирањето на предвидената Регионална санитарна депонија во Југоисточниот плански регион.

Член 6

Оваа Одлука влегува во сила со денот на објавувањето во "Службен гласник на општина Гевгелија".

Бр.09-1715/1
18.07.2016 година
Гевгелија

Претседател
на Советот на општина Гевгелија,
Драги Хаџи-Николов,с.р.

